



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

**លេខ: ១២៤ អនក្រ.បទ**



**សវនករណែនាំ**

**ស្តីពី**

**ការត្រួតពិនិត្យការអនុវត្តជាតិ ៨ កញ្ញា**

អនុវត្តតាមផែនការជាតិការអប់រំ សំរាប់ទាំងអស់គ្នា ដែលប្រកាសផ្សព្វផ្សាយអនុវត្ត នាថ្ងៃ ទី ១០ មិថុនា ឆ្នាំ ២០០៣ ស្របតាមទសវត្សសហប្រជាជាតិ សំរាប់អក្ខរកម្ម និងតាមស្មារតីនៃព្រះរាជក្រឹត្យ លេខ នស.រកត ០៩០០ /១៦៣ ចុះថ្ងៃទី ៧ ខែ កញ្ញា ឆ្នាំ ២០០០ ស្តីពីការកំណត់យកថ្ងៃទី ៨ ខែ កញ្ញា រៀងរាល់ឆ្នាំ ជាទិវាអក្ខរកម្មជាតិនោះ រាជរដ្ឋាភិបាលកម្ពុជា ចេញសេចក្តីណែនាំដល់គ្រប់ក្រសួង ស្ថាប័ន ខេត្ត-ក្រុង អោយរៀបចំប្រារព្ធទិវាអក្ខរកម្មជាតិ ថ្ងៃទី ៨ ខែ កញ្ញា ឆ្នាំ២០០៣ ក្រោមប្រធានបទ **"អក្ខរកម្ម និងសន្តិភាព"** ដែលមានខ្លឹមសារណែនាំដូចខាងក្រោម :

- ១-ក្រសួងអប់រំ យុវជន និងកីឡា សហការជាមួយអាជ្ញាធររាជធានីភ្នំពេញ រៀបចំមិទ្ធិព្យថ្នាក់ជាតិ នាថ្ងៃ ទី ៨ ខែ កញ្ញា ឆ្នាំ ២០០៣ ដើម្បីផ្សព្វផ្សាយលទ្ធផលអក្ខរកម្មឆ្នាំកន្លងមក និងប្រកាសអំពីផែនការយុទ្ធសាស្ត្រសំខាន់ៗនៃការអប់រំក្រៅប្រព័ន្ធដែលត្រូវអនុវត្តនាពេលខាងមុខ ដោយមានការចូលរួមពី មន្ទីរស្ថាប័ន អាជ្ញាធរ ដែនដីគ្រប់លំដាប់ថ្នាក់ អង្គការជាតិ និងអន្តរជាតិ សិស្ស និស្សិត និងប្រជាពលរដ្ឋ ។
- ២-អាជ្ញាធរដែនដីគ្រប់លំដាប់ថ្នាក់ត្រូវចាត់ចែងរៀបចំ :
  - ក-បិទបង្គោល ពាក្យស្លោក នៅតាមអង្គការរដ្ឋ ទីប្រជុំជន ដងផ្លូវសាធារណៈ ចាប់ពីថ្ងៃទី ៧ ដល់ថ្ងៃទី ៩ ខែ កញ្ញា ឆ្នាំ ២០០៣ ។
  - ខ-ធ្វើមិទ្ធិព្យ ឬប្រជុំហែរក្បួនដែលមានខ្លឹមសារពាក់ព័ន្ធនឹងការបំផុសចលនាអក្ខរកម្ម និងសន្តិភាពល្អ ។
  - គ-ត្រូវរៀបចំបំផុសចលនា និងធ្វើការប្រលងសិស្សអក្ខរកម្មតាមប្រធានបទ **"អក្ខរកម្ម និងសន្តិភាព"** តាមលក្ខខ័ណ្ឌដូចខាងក្រោម :
    - ចំពោះទីកន្លែងដែលមានថ្នាក់រៀនអក្ខរកម្ម ត្រូវចាត់ចែងប្រលងសិស្សអក្ខរកម្ម ដើម្បីស្វែងយល់ពីសន្តិភាព បំបាត់នូវអំពើហិង្សាគ្រប់បែបយ៉ាង ហើយបេក្ខជនដែលទទួលបានពិន្ទុល្អក្នុងការប្រលងត្រូវចាត់ចែង ជូនរង្វាន់លើកទឹកចិត្តតាមការជាក់ស្តែង ។

- ចំពោះទឹកកន្លែង ដែលពុំមានថ្នាក់រៀនអក្ខរកម្ម ត្រូវចាត់ចែងមន្ត្រីជំនាញអោយចុះឃោសនាអំពីសារៈសំខាន់នៃការរៀនសូត្រ និងគ្រោះថ្នាក់នៃការមិនមានសន្តិភាព ។


៣-ក្រសួងធម្មការ និងសាសនា ត្រូវណែនាំដល់ព្រះសង្ឃ គណៈកម្មការវត្តគ្រប់ជាន់ថ្នាក់ និងពុទ្ធបរិស័ទ អោយមានសទ្ធាជ្រះថ្លាក្នុងការជួយឧបត្ថម្ភដល់ការងារអក្ខរកម្ម និងពន្យល់ណែនាំដល់ប្រជាជនអោយយល់អំពីសារៈសំខាន់នៃការរៀនសូត្រ និងរក្សាសន្តិភាព ទាំងផ្លូវចិត្ត ទាំងផ្លូវកាយ បំបាត់នូវអំពើហិង្សា គ្រប់រូបភាព ដើម្បីជនកម្ពុជាសំនៅដោយសុខកាយសប្បាយចិត្ត ។

៤-ក្រសួងព័ត៌មាន និងក្រសួងវប្បធម៌ និងវិចិត្រសិល្បៈ ត្រូវពិនិត្យលទ្ធភាពរៀបចំសំដែងសិល្បៈ បទអត្តាធិប្បាយ បទយកការណ៍ ស្តីពីការងារ អប់រំក្រៅប្រព័ន្ធនៅកម្ពុជា ផ្សព្វផ្សាយតាមវិទ្យុ និងទូរទស្សន៍ ។

៥-អង្គការអន្តរជាតិ អង្គការក្រៅរដ្ឋាភិបាលនានា និងសប្បុរសជនសូមជួយឧបត្ថម្ភ ដល់ពិធីបុណ្យនេះនៅតាមទីកន្លែង និងតាមលទ្ធភាព ។

៦-គណៈកម្មាធិការអប់រំសំរាប់ទាំងអស់គ្នានៅគ្រប់លំដាប់ថ្នាក់ ត្រូវប្រជុំសិក្សារៀនសូត្រអំពីគោលនយោបាយនៃការងារអប់រំក្រៅប្រព័ន្ធ និងផែនការជាតិអប់រំសំរាប់ទាំងអស់គ្នា ព្រមទាំងបូកសរុបលទ្ធផលនៃការងារអប់រំក្រៅប្រព័ន្ធអោយបានជាក់ស្តែងតាមឋានានុក្រមនីមួយៗ ។

ទទួលបានសារាចរណែនាំនេះ សូមឯកឧត្តម លោកជំទាវ លោក លោកស្រី ថ្នាក់ដឹកនាំគ្រប់ក្រសួង-ស្ថាប័ន ដែលពាក់ព័ន្ធ អភិបាលខេត្ត-ក្រុង គណៈកម្មាធិការជាតិអប់រំសំរាប់ទាំងអស់គ្នា ផ្សព្វផ្សាយ និងរៀបចំណែនាំ ព្រមទាំងអនុវត្តសារាចរនេះអោយទទួលបានលទ្ធផលល្អប្រសើរ រួចហើយត្រូវធ្វើរបាយការណ៍ស្តីពីលទ្ធផលនៃការរៀបចំពិធីនេះ ផ្ញើមកក្រសួងអប់រំ យុវជន និងកីឡា ដើម្បីបូកសរុបជូន គណៈរដ្ឋមន្ត្រី អោយបានមុនដំណាច់ខែ កញ្ញា ឆ្នាំ ២០០៣ ។

រាជធានីភ្នំពេញ ថ្ងៃទី ២៣ ខែ សីហា ឆ្នាំ ២០០៣  
នាយករដ្ឋមន្ត្រី  
  
ហ៊ុន សែន

- កន្លែងទទួល**
- ក្រសួងព្រះបរមរាជវាំង
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - ខុទ្ទកាល័យសម្តេចនាយករដ្ឋមន្ត្រី
  - " ដើម្បីទូលថ្វាយ និងគោរពជូនជ្រាបជាព័ត៌មាន "
  - គ្រប់ក្រសួង ស្ថាប័ននានា
  - គ្រប់អភិបាលខេត្ត-ក្រុង
  - " ដើម្បីអនុវត្ត "
  - កាលប្បវត្តិ-ឯកសារ

### **ពាក្យស្នើសុំ**

១. ជាតិ សាសនា ព្រះមហាក្សត្រ

២. ជយោ ព្រះរាជាណាចក្រកម្ពុជា

៣. អបអរសាទរទិវាអក្ខរកម្មជាតិ ៨ កញ្ញា

៤. រៀនហើយ រៀនទៀត រៀនពេញមួយជីវិត

៥. អប់រំសំរាប់ទាំងអស់គ្នា ទាំងអស់គ្នាដើម្បីអប់រំ

៦. រៀនដើម្បីអភិវឌ្ឍន៍ខ្លួនឯង និងសង្គមជាតិ

៧. មានសន្តិភាព មានការអភិវឌ្ឍន៍

៨. សន្តិភាព និងអក្ខរកម្ម គឺ ជាគន្លឹះនៃការអភិវឌ្ឍន៍